

عقیدہ حیات النبی علیہ السلام

اور

سماع النبی عند القبر

محقق

علامہ محمد (ضلع لاٹ) کے ۸۰ سے زائد

علماء جمعیت اشرارہ القبر حیدرآباد السند

کا

مضامین و مسائل

فیصلہ

جمعیت اہل سنت و الجماعت ضلع گجرات کی طرف سے
جرات منان فیصلہ کا دل کی اتھاہ گہریوں سے خیر مقدم کرتے ہیں۔

مولانا عبدالحق خان بشیر نقشبندی ایم پی اے

ہمارا اکیڈمی مدرسہ حیات النبی، محلہ حیات النبی گجرات

053-3521644

بِسْمِ اللّٰهِ الرَّحْمٰنِ الرَّحِیْمِ

(حرفے چند)

مولانا عبدالحق خان بشیر نقشبندی مدظلہم گجرات

مولانا نے ”عقیدہ حیات النبی ﷺ اور سماع النبی ﷺ عند القبر سے متعلق علاقہ چمچہ ضلع انک کے اسی سے زائد علماء جمعیت اشاعت التوحید والسنۃ کا منصفانہ وحق پسندانہ فیصلہ“ کے نام سے ایک رسالہ ترتیب دیا، جسے ہم اس مجموعہ میں شامل اشاعت کر رہے ہیں۔ (ناشر)

بِسْمِ اللّٰهِ الرَّحْمٰنِ الرَّحِیْمِ

عالم اسلام کی خوفناک صورت حال

اور علاقہ چمچہ کے علماء کرام کا دانش مندانہ فیصلہ

برادران اہل سنت والجماعت

جماعت دیوبند ایک ایسی فکری و نظریاتی تحریک ہے جس کے جملہ اجماعی افکار و عقائد اہلسنت والجماعت کے متواتر اصولوں کے مطابق ہیں۔ جس نے مذہب اہل سنت والجماعت کے کسی اجماعی عقیدہ اور متواتر اصول سے کبھی انحراف نہیں کیا اور یہی اس جماعت کی حقانیت و صداقت کی پہچان رہی ہے۔ برصغیر پاک و ہند کے اندر جتنے بھی فتنے پیدا ہوئے اس جماعت حقہ نے اصول و عقائد اہل سنت کی روشنی میں ہی ان کا مقابلہ کیا اور ان اصول و عقائد کے تحفظ کے لئے ارباب دیوبند نے اپنی زندگیاں کھپا دیں۔

پہلا اختلاف اور اس کے سدباب کی کوشش

۱۹۵۸ء میں عقیدہ حیات النبی ﷺ کے بارہ میں جماعت دیوبند پہلی بار تفریق و انتشار کا شکار ہوئی تو اکابرین دیوبند نے اسے جماعت دیوبند کے لئے انتہائی نقصان دہ محسوس کیا۔ چونکہ یہ اختلاف اکابرین علماء دیوبند پر عدم اعتماد کی وجہ سے پیدا ہوا تھا اور خطرہ تھا کہ اس کی آڑ میں اکابرین علماء دیوبند کی اجماعی تحقیقات کے خلاف عدم اعتماد کی مزید تحریکیں نہ اٹھنی شروع ہو جائیں۔ جس سے جماعت دیوبند کی سیاسی قوت کے کمزور ہونے کا خطرہ پیدا ہو جائے۔ اس لئے ارباب دیوبند نے اس اختلاف کے خاتمہ کے لئے اپنی تمام توانائیاں صرف کر دیں۔ محدث کبیر حضرت مولانا خیر محمد جالندھری، شیخ الحدیث حضرت مولانا علامہ ظفر احمد عثمانی، خطیب اسلام حضرت مولانا احتشام الحق

تھانوی اور شیخ التفسیر حضرت مولانا احمد علی لاہوری رحمہ اللہ جیسے بزرگان دیوبند نے اس اختلاف کے ابتدائی مراحل میں سر توڑ کوششیں کیں کہ یہ اختلاف جڑ نہ پکڑنے پائے۔ لیکن بد قسمتی سے وہ اپنے مقاصد میں کامیاب نہ ہو سکے۔

۱۹۶۲ء میں حکیم الاسلام حضرت مولانا قاری محمد طیب رحمہ اللہ (مہتمم دارالعلوم دیوبند) پاکستان تشریف لائے اور انہوں نے بھی اس اختلاف کے خاتمہ کی کوشش فرمائی۔ انہوں نے اس کے لئے فریقین کے بزرگوں کو اعتماد میں لے کر ایک تحریر تیار کی۔ جس پر:

شیخ الحدیث حضرت مولانا قاضی نور محمد صاحب رحمہ اللہ امیر جمعیت اشاعۃ التوحید والنسۃ پاکستان، شیخ التفسیر حضرت مولانا قاضی ٹمس الدین صاحب رحمہ اللہ نائب امیر جمعیت اشاعۃ التوحید والنسۃ پاکستان اور مجاہد ملت حضرت مولانا محمد علی جالندھری رحمہ اللہ امیر مجلس تحفظ ختم نبوت پاکستان نے دستخط کئے۔ جس پر حضرت حکیم الاسلام رحمہ اللہ نے درج ذیل مضمون تحریر فرمایا:

مسئلہ حیات النبی ﷺ سے متعلق چار سالہ نزاع کا خاتمہ

فخر الاماثل حکیم الاسلام حضرت مولانا قاری محمد طیب صاحب مہتمم دارالعلوم دیوبند

پاکستان میں مسئلہ حیات النبی ﷺ پر حضرات علماء میں آپس میں جو اختلاف پیدا ہو گیا تھا، اس کی عوامی، بیجانی اور پر شور صورت حال یقیناً تکلیف دہ تھی۔ شکر ہے کہ حضرت مہتمم صاحب مدظلہ کے پچھلے سفر پاکستان کے موقعہ پر اس سلسلہ میں فریقین ایک نقطہ اتحاد پر جمع ہو گئے اور اب امید ہے کہ اس مصالحت کے بعد یہ مسئلہ عوام میں افتراق و اختلاف کا باعث نہ بنے گا۔ حضرت مہتمم صاحب مدظلہ نے فیصلہ کی جو تحریر قلمبند فرمائی تھی وہ پاکستانی اخبارات میں چھپ چکی تھی مگر مولانا غلام اللہ خان صاحب نے اس تحریر کے بعض تمہیدی حصوں پر اپنے خط میں اظہار خیال کیا۔ حضرت مہتمم صاحب نے آپ کے توجہ دلانے پر اس تحریر کی تمہید میں ضروری اضافہ فرمایا۔ اب گویا مکمل شکل میں یہ تحریر ”دارالعلوم“ کے صفحات پر پیش کی جا رہی ہے۔ (ادارہ)

الحمد لله وسلام على عباده الذين اصطفى اما بعد!

برزخ میں انبیاء علیہم السلام کی حیات کا مسئلہ مشہور و معروف اور جمہور علماء کا اجماعی مسئلہ ہے۔ علماء دیوبند حسب عقیدہ اہل سنت والجماعت برزخ میں انبیاء کرام علیہم السلام کی حیات کے اس تفصیل سے قائل ہیں کہ نبی کریم ﷺ اور تمام انبیاء علیہم السلام وفات کے بعد اپنی اپنی قبروں میں حیات جسمانی کے ساتھ زندہ ہیں اور ان کے اجسام کے ساتھ ان کی ارواح مبارکہ کا ویسا ہی تعلق قائم ہے جیسا کہ دنیاوی زندگی میں قائم تھا۔ وہ عبادت میں مشغول ہیں، نمازیں پڑھتے ہیں، انہیں رزق دیا جاتا ہے اور وہ قبور مبارکہ پر حاضر ہونے والوں کا صلوة و سلام بھی سنتے ہیں۔ وغیرہ وغیرہ!

علماء دیوبند نے یہ عقیدہ کتاب و سنت سے درامثاً پایا ہے اور اس بارے میں ان کے سوچنے کا طرز بھی متواتر ہی رہا ہے۔ حتیٰ کہ بریلوی حلقوں نے جب ان پر الزام لگایا کہ وہ برزخ میں حیات انبیاء علیہم السلام کے منکر ہیں اور اس افتراء سے علماء حرمین شریفین کو ان کی طرف سے بدظن بنا کر اور دھوکا دے کر ان کے خلاف فتویٰ بھی حاصل کر لیا گیا۔ لیکن جب علماء حرمین پر اسی دھوکا دہی کی حقیقت کھلی اور انہوں نے اس قسم کے تمام مسائل کے بارے

میں از خود ایک مفصل استفتاء مرتب کر کے علماء دیوبند سے جواب مانگا۔ جس میں حیات انبیاء علیہم السلام کا سوال بھی تھا تو حضرت اقدس مولانا خلیل احمد محدث سہارنپوری رحمہ اللہ نے ایک مفصل جوابی فتویٰ بنام ”المہمد علی المہمد“ مرتب فرما کر علماء حرمین کے پاس ارسال فرمایا جس میں مسئلہ حیات النبی علیہ السلام اور حیات انبیاء کرام علیہم السلام کے بارے میں علماء دیوبند کا نقطہ نظر غیر مشتبہ اور واضح الفاظ میں تحریر فرمایا۔ جس کا حاصل یہ ہے کہ نبی کریم علیہ السلام اور تمام انبیاء کرام علیہم السلام اپنی اپنی قبروں میں زندہ ہیں اور برزخ میں ان کی یہ حیات حیات دنیوی ہے۔

نیز اسی ذیل میں اس نقطہ نظر کو مزید واضح اور مضبوط کرنے کے لئے انہوں نے بانی دارالعلوم دیوبند حضرت مولانا محمد قاسم نانوتوی قدس سرہ کے رسالہ ”آب حیات“ کا بھی حوالہ دیا۔ جو اس موضوع پر ایک مستقل اور پر از حقائق و معارف کتاب ہے۔ جس کا مقصد اس مسئلہ کی ایک مستحکم تائید کے علاوہ یہ بھی تھا کہ علماء دیوبند کا یہ عقیدہ (حیات انبیاء علیہم السلام) انہیں ان کے اسلاف سے بطور توارث کے ملا ہے۔ کوئی انفرادی رائے یا وقتی اور ہنگامی فتویٰ نہیں ہے جو حوادث کے پیش آنے سے اتفاقاً سامنے آ گیا ہو۔ پھر اس مسئلے اور اس کے بارے میں حضرت نانوتوی رحمہ اللہ کے رسالے کے حوالہ کی تائید میں اس وقت کے تمام اکابر علماء دیوبند کے توثیقی دستخط بھی اس میں ثبت کرائے۔ جس سے یہ واضح کرنا مقصود تھا کہ مسئلہ حیات انبیاء علیہم السلام کے بارے میں یہ مذکورہ عقیدہ صرف ان کے سلف ہی کا نہیں بلکہ خلف بھی اس کے قائل ہیں۔ جس طرح سلف قائل تھے اور اس طرح یہ مسئلہ (اثبات حیات انبیاء علیہم السلام) بطرز مذکور سلف سے لے کر خلف تک یکسانی کے ساتھ مسلمہ اور متفق علیہ رہا ہے اور تمام علماء دیوبند کا یہ اجماعی مسلک ہے جس سے کوئی فرد منحرف نہیں ہے۔

البتہ یہ ممکن ہے کہ بعض علماء دیوبند یا متقدمین میں سے بعض حضرات کی عبارتیں اس بارہ میں کچھ مبہم یا مبہوم ہوں، سو اگر اس سلسلہ میں ان کی کچھ صاف اور واضح عبارتیں بھی پائی جاتی ہوں تو ان کے مبہمات یا جملات کو واضح عبارتوں کے تابع کر کے مبہمات کی تفسیر کی جاسکتی ہے۔ لیکن اگر صرف جملات ہی ہوں جن سے مسئلہ کے دونوں پہلو نکل سکتے ہوں یا واضح ہوں۔ مگر مخالف پہلو صاف اور نمایاں ہو۔ جس میں تائیل کی گنجائش نہ ہو تو پھر اپنے مفہوم کو سامنے رکھ کر مخالف پہلو اختیار کرنے والوں پر ایسی نکیر کی گنجائش نہ ہوگی۔ جو مخالف پہلو کے ناممکن ہونے کی صورت میں کی جاسکتی تھی۔ کیونکہ اس صورت میں یہ تفصیلاتی یا کیفیاتی اختلاف ایک علمی اور نظری اختلاف ہوگا۔ جسے مسلکی اختلاف سے تعبیر نہیں کیا جاسکے گا۔ جس کے معنی یہ ہوں گے کہ مسئلہ کی تفصیلات میں ایسے اختلاف کی گنجائش ہے جو علماء میں ہر وقت ہو سکتا ہے۔

البتہ عوام سے ایسے اختلاف کا کوئی تعلق نہیں ہوتا، وہ صرف نفس مسئلہ اور اس کے قدر مشترک کے مکلف ٹھہرائے جاتے ہیں جو مسلک کی بنیاد ہوتا ہے۔ اسی لئے مسئلہ حیات النبی علیہ السلام کے سلسلہ میں زیر نظر مصالحت اور مفاہمت باہمی کی بنیاد تفصیل مسئلہ کے اختلافی پہلوؤں سے الگ رہ کر نفس مسئلہ کے قدر مشترک پر رکھی گئی جو فریقین کے نزدیک قابل قبول ہوگی۔ جیسا کہ آئندہ مفاہمت کی عبارت کے متن سے واضح ہوگا۔

بحث و اتفاق سے وقت کے بعض فضلاء دیوبند نے اس مسئلے کی تفصیلات میں کچھ اسی قسم کا اختلاف فرمایا۔ جس کا مبنی متقدمین کی ایسی ہی عبارتیں یا نصوص کے مدلولات کی اسی قسم کی تعبیرات ہیں۔ جن کے ہوتے ہوئے اختلاف رائے کی گنجائش کلیہً مسلوب نہیں سمجھی جاسکتی۔ جس کا ظہور تین، چار سال سے ہوا۔ یہ اختلاف رائے مضر نہ ہوتا لیکن سوئے اتفاق سے یہ اختلاف اسٹیج پر آ گیا اور اس میں رد و قدح کی صورتیں پیدا ہونے لگیں، عوام کو بھی اس سے دلچسپی پیدا ہو گئی اور آخر کار اس مسئلہ بحث علماء سے گزر کر عوام میں ان کے رنگ سے پھیل گئی۔ جس سے قدرتا

اس اختلاف نے نزاع وجدال کی باہمی صورت اختیار کر لی۔ گروہ بندی شروع ہو گئی اور یہ بحث آخر کار ایک جماعتی فتنہ کی صورت میں آگئی۔ جس سے مسئلہ تو ایک طرف رہ گیا اور فساد آگے آ گیا اور خود جماعت دیوبند میں تفریق و تفرق اور تخریب کے آثار نمایاں ہونے لگے۔ جانبین سے رسالے لکھے گئے، اخباری بحثیں چھڑ گئیں۔ جس سے جماعت کی اجتماعی قوت کو سخت نقصان پہنچ گیا۔

یہ صورت حال دیکھ کر اور اخبارات و رسائل سے ان مناقشات کی خبریں معلوم کر کے دل زخمی ہوتا رہا اور جوں جوں یہ فتنہ بڑھتا گیا دوں دوں دل کا غم بھی ترقی کرتا گیا۔ دلی آرزو تھی کہ کسی طرح فتنہ و نزاع وجدال کی یہ صورت ختم ہو جائے۔

حسن اتفاق سے ۲۶/۱/۱۹۶۲ء کو احقر کو پاکستان حاضر ہونے کا اتفاق ہوا اور اسی ماہ میں بزمانہ قیام لاہور جناب مولانا غلام اللہ خان صاحب اور محترم مولانا سید عنایت اللہ شاہ بخاری احقر سے ملاقات کے لئے قیام گاہ پر تشریف لائے۔ دوران ملاقات احقر نے اس نزاع وجدال کا شکوہ کرتے ہوئے اس صورت حال کے مضراثرات کی طرف توجہ دلائی اور عرض کیا کہ یہ صورت بہرِ ختم ہونی چاہئے۔ جب کہ یہ مسئلہ کوئی اساسی مسئلہ نہیں ہے کہ اسے ایک مستقل موضوع کی حیثیت سے اسٹیج پر لایا جائے اور اس کی وجہ سے تفریق و تفرق و تخریب کے ان مضراثرات کو نظر انداز کیا جاتا رہے۔ کیا ہی اچھا ہو کہ یہ مسئلہ یا تو سٹیج پر آئے ہی نہیں اور اگر اتفاقاً آجائے تو اس کا عنوان نزاعی نہ رہے۔

اس دونوں بزرگوں نے نہایت مخلصانہ اور دردا انگیز لہجہ میں کہا کہ ہم خود بھی اس صورت حال سے دل گرفتہ ہیں اور دلی تنگی محسوس کرتے ہیں۔ کاش آپ (احقر) ہی درمیان میں پڑ کر اس نزاع کو ختم کر ادیں اور ہم سمجھتے ہیں کہ آپ کے سوا یہ قصہ کسی دوسرے کے بس کا ہے بھی نہیں۔ اس بارہ میں آپ کی اب تک تحریرات نہایت معقول انداز سے سامنے آئی ہیں۔ جن کو دونوں فریقوں نے احترام کی نگاہ سے دیکھا ہے۔ اب بھی اس بارے میں آپ کی مساعی احترام و قبول کی نگاہ سے دیکھی جائیں گی۔

احقر کو ان مخلصانہ جملوں سے نزاع کے ختم ہونے کی کافی توقع پیدا ہو گئی اور ارادہ کر لیا کہ فریقین کے ذمہ دار حضرات سے مل کر کوئی مفاہمت کی صورت پیدا کی جائے۔ چنانچہ جواب میں یہی عرض کیا گیا کہ حضرت مولانا خیر محمد صاحب دام مجدہ شیخ الحدیث مدرسہ خیر المدارس ملتان سے مل کر میں اس سلسلہ میں کوئی رائے قائم کروں گا۔ کراچی پہنچ کر احقر نے اس سلسلہ میں مولانا غلام اللہ خان صاحب سے مراسلت شروع کی تاکہ معاملہ کے ابتدائی مبادی طے ہو سکیں۔ ظاہر ہے کسی دینی مسئلے میں مفاہمت کے معنی خلاف دیانت رائے تبدیل کر دینے یا مسئلے کا کم و بیش کر کے کسی اجتماعی نقطے پر آ جانے کے تو ہو ہی نہیں سکتے۔ اس لئے طریق مفاہمت اور فریقین کے لئے نقطہ اجتماع ذہن میں یہ آیا کہ اولاً یہ مسئلہ عوام میں لایا ہی نہ جائے اور اگر بیان مسئلہ کی نوبت آئے تو اس کا قدر مشترک پیش کر کے اس کی تفصیلات اور اختلافی خصوصیات پر زور نہ دیا جائے۔ بلکہ عوام کو ان کی گہری خصوصیات میں پڑنے سے روکا جائے تو کم از کم عوام میں سے یہ نزاعی صورتیں ختم ہو جائیں گی جو مضرت ثابت ہو رہی ہیں۔ پھر اگر علماء کی حد تک تفصیلات میں کچھ اختلاف باقی بھی رہ جائے جس کا عوام سے کوئی تعلق نہ ہو تو گرد پ بندی کے مضراثرات ختم ہو جائیں گے۔ جو فتنہ کی اصل بنے ہوئے ہیں۔

اس لئے احقر نے اپنی محدود معلومات کی حد تک اس مسئلہ کے قدر مشترک کا ایک عنوان تجویز کر کے مولانا

مدوح کو لکھا کہ وہ اس بارہ میں اپنی رائے ظاہر فرمائیں تاکہ دوسرے حضرات کی رائے بھی حاصل کی جاسکے۔ اس عریضہ کا جواب مجھے ملتان پہنچ کر مدرسہ خیر المدارس میں ملا، جس میں مولانا غلام اللہ خان نے احقر کے عنوان کو رد کئے بغیر خود بھی ایک عنوان لکھ کر بھیجا۔ اس موقع پر حضرت مولانا خیر محمد صاحب، مولانا محمد علی صاحب جالندھری اور دوسرے معتمد علماء بھی جمع تھے۔ جن کے سامنے احقر نے اپنا منصوبہ اور یہ دونوں عنوان رکھ کر گفتگو کی۔ طے یہ پایا کہ قیام ملتان کی قلیل مدت اس مسئلے کے لئے کافی نہیں ہے اور بعض ضروری افراد بھی یہاں موجود نہیں۔ اس لئے اس مسئلے پر گفتگو جہلم کے قیام میں رکھی جائے اور وہاں ایک مستقل دن اس کام کے لئے فارغ رکھا جائے اور ساتھ ہی احقر نے ملتان ہی سے اپنی تقریروں میں اس منصوبے کے لئے فضا ہموار کرنی شروع کر دی۔ ملتان، جہلم، سرگودھا اور راولپنڈی میں خصوصیت کے ساتھ اس بارہ میں اصلاحی عنوانات اختیار کئے گئے۔

احقر نے اس سلسلے میں حضرت مولانا خیر محمد صاحب مدظلہ، حضرت مولانا محمد شفیع صاحب سرگودھوی اور مولانا محمد علی صاحب جالندھری سے جہلم تشریف لے چلنے کے لئے عرض کیا۔ جس کو ان حضرات نے بخوش دلی منظور فرمالیا۔ مقررہ تاریخ پر یہ سب حضرات جہلم میں جمع ہو گئے اور مسئلہ حیات النبی ﷺ کا قدر مشترک زیر غور آیا۔ طے یہ پایا کہ قدر مشترک کم از کم اتنی تفصیل ضرور لئے ہوئے ہونا چاہئے جس سے مسئلہ کے تمام بنیادی گوشوں پر روشنی پڑ سکے اور عوام بطور عقیدہ کے اسے سمجھ سکیں۔ چنانچہ گفتگو کے بعد ایک جامع تعبیر احقر نے قلم بند کی اور ارادہ کیا گیا کہ راولپنڈی میں ان حضرات ممدوحین کی موجودگی میں دوسری جانب کے ذمہ دار حضرات مولانا غلام اللہ خان صاحب، مولانا قاضی نور محمد صاحب، مولانا قاضی ٹمس الدین صاحب اور مولانا سید عنایت اللہ شاہ بخاری کو جمع کر کے اس منصوبہ اور مجوزہ عنوان پر گفتگو کی جائے اور اس مسئلہ کا آخری طور پر فیصلہ کر دیا جائے۔

چنانچہ ۲۲ جون ۱۹۶۲ء یوم جمعہ دونوں جانب کے یہ سب بزرگ احقر کی قیام گاہ (مدرسہ حنفیہ عثمانیہ) میں جمع ہو گئے۔ اس مجلس میں احقر نے اس معاملہ کی اوّل سے آخر تک ساری روداد بیان کر کے مسئلہ کا وہ مسلح قدر مشترک دونوں جانب کے ان ذمہ دار حضرات کے سامنے رکھا۔ گفتگو نہایت مخلصانہ اور دوستانہ ماحول میں ہوئی اور ختم مجلس تک الحمد للہ یہی ماحول قائم رہا۔ نہ اس میں ہار، جیت کے جذبات تھے، نہ غلبہ و مغلوبیت کے تصورات تھے بلکہ مسئلہ کو سلجھانے اور نمٹانے کے جذبات نمایاں تھے اور آخری نتیجہ یہ نکلا کہ دونوں حلقوں نے احقر کی پیش کردہ قدر مشترک کے عنوان کو قبول کر لیا اور اس قدر مشترک کی تحریری یادداشت پر جو احقر نے اپنے دستخط سے پیش کی فریقین نے دستخط فرمادئے۔ اس یادداشت کا متن ہلغلہ حسب ذیل ہے:

”عامۃ المسلمین کو فتنہ نزاع وجدال سے بچانے کے لئے مناسب ہوگا کہ مسئلہ حیات النبی ﷺ کے سلسلہ میں ہر دو فریق کے ذمہ دار حضرات عبارت ذیل پر دستخط فرمائیں۔ یہ (عنوان) مسئلہ کا قدر مشترک ہوگا، ضرورت پڑنے پر اسی کو عوام کے سامنے پیش کر دیا جائے۔ تفصیلات پر زور نہ دیا جائے۔ عبارت حسب ذیل ہے:

وفات کے بعد نبی کریم ﷺ کے جسد اطہر کو برزخ (قبر شریف) میں بہ تعلق روح حیات حاصل ہے اور اس حیات کی وجہ سے روضہ اقدس پر حاضر ہونے والوں کا آپ صلوٰۃ و سلام سنتے ہیں۔

احقر محمد طیب وارد حال راولپنڈی ۲۲ جون ۱۹۶۲ء، (مولانا قاضی) نور محمد خطیب جامع مسجد قلعہ دیدار سنگھ، لاہری (مولانا) غلام اللہ خان، (مولانا) محمد علی جالندھری“

اس مختصر عبارت کی کافی تفصیل چونکہ قاضی شمس الدین (برادر خورد مولانا قاضی نور محمد صاحب) اپنے مکتوب میں لکھ کر مولانا محمد علی صاحب جالندھری کے پاس بھیج چکے تھے۔ اس لئے یہ عبارت بالا ان کی مسلمہ ہے۔ بنا بریں اس عبارت پر ان کے دستخط کرانے کی ضرورت نہیں سمجھی گئی۔ عبارت بالا کو ان کا مسلمہ سمجھا جائے۔ چونکہ اس موقع پر سید عنایت اللہ شاہ بخاری بوجہ علالت راولپنڈی میں تشریف نہ لاسکے۔ اس لئے احقر کے عرض کرنے پر اور مسودہ پیش کرنے پر حضرت مولانا قاضی نور محمد صاحب اور مولانا غلام اللہ صاحب نے ان کے بارے میں حسب ذیل تحریر دستخط کر کے بندہ کو عنایت فرمائی۔ جس کا متن ہلغلہ حسب ذیل ہے۔

”ہم (مولانا قاضی نور محمد صاحب اور مولانا غلام اللہ خان صاحب) اس کی پوری کوشش کریں گے کہ سید عنایت اللہ شاہ صاحب سے بھی اس تحریر (مندرجہ بالا) پر دستخط کرائیں۔ جس پر ہم نے دستخط کئے ہیں۔ اگر ممدوح اس پر دستخط نہ کریں گے تو ہم مسئلہ حیات النبی ﷺ میں اس تحریر کی حد تک ان سے برأت کا اعلان کر دیں گے۔ نیز اپنے جلسوں میں ان سے مسئلہ حیات النبی ﷺ پر تقریر نہ کرائیں گے اور اگر اس مسئلہ میں وہ کوئی مناظرہ وغیرہ کریں گے تو ہم اس بارہ میں ان کو مدد نہ دیں گے۔“ نور محمد خطیب قلعہ دیدار سنگھ، لاہی غلام اللہ خان (۲۲ جون ۱۹۶۲ء)

اس تحریر پر ہر دو دستخط کنندہ بزرگوں کی حق پسندی اور حق گوئی ظاہر ہے۔ باوجودیکہ سید عنایت اللہ شاہ صاحب سے ان بزرگوں کے قوی ترین تعلقات اور مخلصانہ روابط ہیں۔ مگر اس بارہ میں انہوں نے کسی رو رعایت سے کام نہیں لیا۔ جس سے ان کی انصاف پسندی اور دین کے بارے میں بے لوثی نمایاں ہے۔ تاہم سید ممدوح صاحب کے بارہ میں مجھے اپنی معلومات کی حد تک یہ عرض کرنے میں کوئی جھجک محسوس نہیں ہوتی کہ وہ برزخ میں حیات جسمانی کے کلیۃً منکر نہیں ہیں۔ صرف اس کی کیفیت اور نوعیت میں کلام کرتے ہیں۔ ایسے وہ حاضرین قبر شریف کے درود و سلام کے حضور کے سمع مبارک تک پہنچنے اور آپ ﷺ کے سننے کا بھی علی الاطلاق انکار نہیں کرتے بلکہ اس کے دوام اور ہمہ وقتی ہونے کے قائل نہیں۔ ان کا یہ ناتمام انکار چونکہ ان کی مفہومہ حجت سے ہے اس لئے انہیں اس بارے میں منکر نہیں کہا جائے گا بلکہ مؤل سمجھا جائے گا۔

گو ان کی یہ تاویل بمقابلہ جمہور اس ناچیز اور ہر دو دستخط کنندہ بزرگان ممدوحین بالا کے نزدیک قابل تسلیم نہیں۔ لیکن مذکورہ صورت حال کے ہوتے ہوئے جب کہ ان کا یہ اختلاف حجت سے ہے ان پر زبان طعن و ملامت کھولنا یا تشنیع کرنا کسی طرح قرین انصاف و صواب نہیں۔ بالخصوص جب کہ وہ دوسرے مسائل میں بحیثیت مجموعی اہل دیوبند اور اہل سنت والجماعت کے حامی اور خادم بھی ہیں۔ اس لئے انہیں ان کے حال پر چھوڑ کر سکوت اختیار کر لیا جانا ہی قرین مصلحت اور جانہین کے لئے مفید ثابت ہوگا۔ ساتھ ہی مجھے اپنے محترم سید صاحب ممدوح سے بھی پوری توقع ہے اور امید رکھنی چاہئے کہ وہ مسئلہ حیات کی ان تفصیلات میں جمہور اہل سنت والجماعت کے مسلک کا احترام قائم رکھنے کے لئے اپنے کسی خصوصی مفہوم کو (خواہ وہ ان کی دانست میں مفہوم اہل سنت والجماعت ہی ہو مگر جمہور علماء کے نزدیک وہ ان کا خصوصی مفہوم شمار کیا جا رہا ہے اور وہ خواہ کتنی ہی دیانت پر مبنی ہو) ضروری الاشاعت نہ سمجھتے ہوئے سکوت کو کلام پر ترجیح دیں گے۔ یہ مسئلہ کوئی ایسا اساسی اور بنیادی عقائد کا نہیں ہے کہ اس میں سکوت روانہ رکھا جائے۔ اسی طرح عام مسلمانوں کی خدمت میں گزارش ہے کہ وہ مسائل اور ان میں علماء کے جزوی اختلافات کو مناقعات اور جدال و نزاع کا ذریعہ نہ بنائیں۔

اس قسم کے اختلافات امت کے لئے آسانیوں کا ذریعہ بنائے گئے ہیں نہ کہ نزاعات اور مناقشات کا۔ اس لئے عملاً و اعتقاداً جمہور سلف و خلف کا دامن قدام کردوسری جانبوں سے مصالحت اختیار کریں، لڑنے اور لڑانے کی نو پیدا نہ کریں۔ آج امت کے بہت سے اہم اور بنیادی مسائل ہیں جو ان کی ہیئت اجتماعی کے متقاضی ہیں اور یہ ہیئت جب ہی برقرار رہ سکتی ہے کہ اسے اس قسم کے فردی اختلافات میں بصورت گروہ بندی ضائع نہ کیا جائے۔ آخر میں دونوں جانب کے بزرگوں اور بالخصوص فریقین کے نامبروہ اکابر کا شکر گزار ہوں کہ انہوں نے اس ناچیز کی گزارشات کو پوری توجہ اور التفات خاطر اور سمیع قبول کے ساتھ سنا اور ملت کو بہت سے مفاسد اور مہالک سے بچالیا۔ فجزاہم اللہ عنی وعن جمیع المسلمین خیر الجزا!

اس نئی اصلاحی صورت کا سب سے زیادہ شاندار مظاہرہ راولپنڈی کے اس عظیم الشان جلسہ عام میں ہوا۔ جو احقر کی تقریر کے سلسلہ میں مدرسہ حنفیہ عثمانیہ کے زیر اہتمام ایک میدان میں زیر صدارت حضرت مولانا خیر محمد صاحب شیخ الحدیث مدرسہ خیر المدارس ملتان منعقد کیا گیا تھا۔ احقر کو منظم سپاس نامہ دینے سے جلسہ کا آغاز ہوا اور احقر کی تقریر شروع ہوئی جو تقریباً ڈھائی گھنٹے جاری رہی۔ تقریر کے آخر میں احقر نے عوام کو مخاطب کرتے ہوئے اس نزاع کے ختم ہونے کی بشارت تفصیل سے سنائی جس سے عوام میں خوشی کی ایک بے پناہ لہر دوڑ گئی اور ان ہزاروں انسانوں کے ہجوم نے بے تحاشا تبریک و تہنیت کے نعرے لگانے شروع کر دیئے۔ جس سے فضا گونج اٹھی۔ ختم تقریر پر ایک طرف مولانا غلام اللہ خان اور دوسری طرف مولانا محمد علی صاحب جالندھری نے اپنی تقریروں سے اس بیان کی توثیق کی اور نہایت فراخ دلانہ اور مخلصانہ لب و لہجہ سے فرمایا کہ ہم نے مہتمم دارالعلوم کے درمیان میں پڑ جانے سے اس مسئلہ کی نزاعی صورت حال کو ختم کر دیا ہے اور جو چیز ہمیں ناممکن نظر آرہی تھی وہ اس شخصیت (احقر ناکارہ) کے درمیان آ جانے سے نہ صرف ممکن ہی بن گئی بلکہ واقع ہو کر سامنے آ گئی اور ہم کھلے دل سے اس کا اعتراف کرتے ہیں کہ اس مہم کو مہتمم دارالعلوم ہی کی شخصیت انجام دے سکتی تھی۔ جس سے ایک طرف دارالعلوم دیوبند جیسے علمی و مذہبی مرکزی کی سربراہی کی نسبت موجود ہے جو ہم سب کا مرکز قلوب ہے اور دوسری طرف بانی دارالعلوم حجتہ الاسلام حضرت مولانا محمد قاسم نانوتوی قدس سرہ کی وہ قاسمی نسبت موجود ہے۔ جو پوری قاسمی برادری کو اس پر متحد کئے ہوئے ہیں اور ہم سمجھتے ہیں کہ اس کے سوا دوسرے سے یہ مہم انجام نہیں پاسکتی تھی۔

بہر حال ہم نے اس نزاع کو ختم کر دیا ہے اور ہم اس بارہ میں عوام کو مطمئن کرنا چاہتے ہیں۔ ان دو تقریروں کے بعد یہ ہزاروں آدمیوں کا عظیم اجتماع جذبات مسرت سے ابل پڑا اور اس نے مہتمم دارالعلوم زندہ باد، دارالعلوم دیوبند زندہ باد اور علماء دیوبند زندہ باد، کے فلک شکاف نعرے لگانے شروع کئے۔ کئی منٹ تک فضاء نعروں سے گونجتی رہی اور مجمع میں جذبات مسرت کی ایک عجیب حرکت تھی۔ جس سے مجمع متموج دریا کی طرح متحرک نظر آ رہا تھا اور نعروں میں تقریریں بند ہو گئیں۔ بالآخر جلسہ شاندار کامیابی کے ساتھ ختم ہوا اور جو تحریک احقر کے قلم سے کراچی سے شروع ہوئی تھی وہ ملتان، سرگودھا اور جہلم میں اپنے مختلف مراحل سے گزرتی ہوئی راولپنڈی میں حدا تمام تک پہنچی۔ خدائے بزرگ و برتر کا لاکھ لاکھ شکر ہے کہ چار سال کی مکدر فضا صاف ہوئی اور اس کے المناک آثار رو بہ زوال نظر آنے لگے۔ والحمد للہ اولاً و آخراً حق تعالیٰ اس یگانگت کو پائیدار اور برقرار رکھے اور مسلمانوں کو توفیق عطاء فرمائے کہ وہ دین و ملت کے اہم کاموں کو جزئیات فرعیہ کے مقابلے میں اہم سمجھتے ہوئے اپنی جماعتی قوتوں کو ان پر لگائیں۔ (احقر محمد طیب غفرلہ ۶۲/۶/۶۳)

یہ مضمون ماہنامہ دارالعلوم دیوبند ستمبر ۱۹۶۲ء میں شائع ہوا اور ہم نے اسی سے من و عن نقل کیا ہے۔ اس کے علاوہ یہ مضمون ماہنامہ تعلیم القرآن راولپنڈی اگست ۱۹۶۲ء اور ہفت روزہ خدام الدین لاہور وغیرہ میں بھی شائع ہو چکا ہے۔

اصحاب علم و فہم کا خیال تھا کہ اس تحریر پر فریقین کی طرف سے دستخط کر دینے کے بعد یہ اختلاف ہمیشہ کے لئے ختم ہو جائے گا اور جماعت دیوبند ایک بار پھر متحد ہو کر دشمنان اسلام کے خلاف سرگرم عمل ہو جائے گی۔ لیکن بد قسمتی سے ایسا نہ ہو سکا۔ جن حضرات نے اس تحریر پر دستخط کئے تھے وہ تو تاحیات اس پر قائم رہے۔ البتہ بعض دیگر حضرات نے اس تحریر اور فیصلہ کو قبول کرنے سے انکار کر دیا۔ جس کی وجہ سے جماعت دیوبند کی قوت پارہ پارہ ہو کر رہ گئی اور اختلافات کے خاتمہ کی تمام امیدیں دم توڑ گئیں۔

حضرت حکیم الاسلام رحمہ اللہ کے اس فیصلہ کو تقریباً ۴۴ سال کا طویل عرصہ گزر گیا۔ اس دوران اسلام دشمنی کے بیسیوں طوفان اٹھے جنہوں نے عالم اسلام کی فکری و نظریاتی، سیاسی و اقتصادی اور سماجی و تہذیبی بنیادیں کھوکھلی کر کے رکھ دیں۔ براعظم ایشیاء کے اندر اسلام دشمنی کی اس خوفناک یلغار کو روکنے کے لئے صرف ایک ہی طاقت تھی جس کا نام جماعت دیوبند ہے۔ لیکن اس جماعت کو اندرونی طور پر اٹھنے والی شورشوں نے انتہائی کمزور کر کے رکھ دیا اور جماعت دیوبند کی جو متحدہ قوت اسلام دشمن قوتوں کے خلاف استعمال ہونی چاہئے تھی وہ اندرونی شورشوں کو دبانے پر صرف ہونے لگی۔

غالباً ۱۹۹۵ء میں برطانوی پارلیمنٹ نے ایک قرارداد پاس کی تھی کہ براعظم ایشیاء کے اندر عیسائیت کی اشاعت اور یورپین ممالک کے سیاسی و اقتصادی مفادات کی راہ میں سب سے بڑی رکاوٹ جماعت دیوبند ہے جو افغانستان کے اندر طالبان انقلاب کے بعد مزید مضبوط اور مستحکم ہو گئی ہے۔ اگر اس جماعت کی قوت کو آگے بڑھنے اور مستحکم ہونے سے روکا نہ گیا تو مستقبل میں ہمارے تمام مذہبی و سیاسی مفادات براعظم ایشیاء سے ختم ہو کر رہ جائیں گے۔ اس قرارداد سے اندازہ کیا جاسکتا ہے کہ جماعت دیوبند کی متحدہ قوت سے یورپین طاقتیں کس قدر خائف ہیں۔ موجودہ حالات میں عالمی افق پر تیزی سے بدلتے مناظر نے عالم اسلام کو تقریباً بوکھلا کر رکھ دیا ہے اور اس وقت امریکہ اپنے یورپین اتحادیوں سے مل کر ایک نئی صلیبی جنگ کا آغاز کر چکا ہے۔ اس لئے عالم اسلام کی اہل حق جماعتوں کے اندر فکری وحدت کا پیدا ہونا انتہائی ضروری ہے اور یہ فکری وحدت اسی صورت میں پیدا ہو سکتی ہے کہ اصولی و اجتماعی افکار و مسائل کو بلا اختلاف تسلیم کر لیا جائے اور فردی اجتہادی مسائل میں ایک دوسرے کی رائے کا پوری طرح احترام کرتے ہوئے اپنے موقف پر عمل کیا جائے۔

ہمیں انتہائی خوشی ہے کہ علاقہ چھمچھم (ضلع انک) کے اکثر علمائے کرام نے وقت اور حالات کی نزاکت کا احساس کرتے ہوئے اس اختلاف کے خاتمہ کے لئے سنجیدہ اور باوقار کوشش فرمائی ہے۔ جس پر ہماری تقریباً نصف صدی کی علمی و فکری توانائیاں صرف ہو چکی ہیں۔ ان علمائے کرام نے حکیم الاسلام حضرت مولانا قاری محمد طیب رحمہ اللہ کے اسی فیصلہ پر دستخط فرمائے ہیں جس فیصلہ کے ذریعہ ابتدائی مراحل میں اختلافات کے خاتمہ کی کوشش کی گئی تھی۔ چنانچہ ان علماء کرام کے رہنما اور اس تحریک کے سب سے بڑے محرک شیخ الحدیث حضرت مولانا عبدالسلام صاحب مدظلہ نے اس فیصلہ پر ایک رسالہ تالیف فرمایا ہے جس میں اس کا پس منظر بیان کرتے ہوئے فرماتے ہیں کہ:

حکیم الاسلام قاری محمد طیب رحمہ اللہ کے فیصلہ کی تائید

۱۹۶۲ء میں اس مسئلہ کے فریقین نے اس قدر مشترک پر اتفاق فرمایا جس کی تفصیل اس مختصر رسالہ میں نقل کی گئی ہے۔ علماء کرام نے طویل مشاورت کے بعد اس نزاع کی طوالت کو ختم کرنے کے لئے اسی کی تائید میں عافیت اور جماعت دیوبند کے اختلاف سے بچنے کی نجات سمجھی۔ بحث و تمحیص میں علماء کرام جانتے ہیں کہ اب کون ہے جو ثالثی کرے؟ اور کون ہے جو کسی معمولی سے مسئلہ کو بھی حل فرمائے؟

ہم زیر دستخطی سمجھتے ہیں کہ حضرت حکیم الاسلام قاری محمد طیب رحمہ اللہ نے جو اس مسئلہ میں فیصلہ فرمایا اور جسے اکابر اشاعت التوحید والسنۃ نے بھی قبول فرمایا اس کی تائید و تقلید میں تمام تحقیقات ہم قربان کرتے ہیں۔ آج دنیا میں تمام کفار اتحاد کر رہے ہیں۔ یہودیت و نصرانیت کا اتحاد ہو رہا ہے، عیسائی فرقے یکتھو لک، پروٹیسٹنٹ آپس میں صلح کر رہے ہیں۔ علماء حق سے بھی التجاء ہے کہ وہ اس فیصلہ کو قبول فرمائیں۔

العارض: مولانا عبد السلام خادم جامعہ عربیہ اشاعت القرآن حضرو انک۔

اور حضرت مولانا عبد السلام صاحب مدظلہ نے مذکورہ فیصلہ پر دستخط کرنے کے لئے علاقائی علماء کرام کے اجلاس کی کارروائی بایں الفاظ بیان فرمائی ہے۔

کارروائی اجلاس بتاریخ ۱۱/ربیع الاول ۱۴۲۶ھ بمطابق ۲۱/اپریل ۲۰۰۵ء

زیر پرستی: شیخ الحدیث قاری سعید الرحمن، زیر صدارت: شیخ الحدیث مولانا محمد امتیاز صاحب، زیر دستخطی: شرکاء اجلاس علمائے کرام، بعض نے بعد میں دستخط فرمائے۔

فیصلہ ہوا کہ حیات النبی ﷺ کے مسئلہ میں نزاع کا جو فیصلہ ۱۹۶۲ء میں حکیم الاسلام قاری محمد طیب صاحب رحمہ اللہ مہتمم دارالعلوم دیوبند نے فرمایا اور اس پر شیخ الحدیث والتفسیر مولانا قاری نور محمد صاحب (التونی ۱۹۶۲ء)، شیخ القرآن مولانا غلام اللہ خان رحمہ اللہ (۱۴۰۰ھ)، شیخ الحدیث والتفسیر قاضی شمس الدین رحمہ اللہ (۱۴۱۰ھ)، مجاہد ملت مولانا محمد علی جالندھری رحمہ اللہ (۱۳۹۱ھ) نے دستخط فرمائے۔ یہ فیصلہ ماہنامہ تعلیم القرآن راولپنڈی ۱۹۶۲ء، ہفت روزہ خدام الدین ۱۹۶۲ء میں شائع ہوا اور خطبات حکیم الاسلام قاری محمد طیب رحمہ اللہ ج ۷ میں چھپا ہوا ہے۔ تمام علمائے کرام نے فیصلہ کیا کہ ہم اس نزاع میں اس فیصلہ کی تائید کو اپنی سعادت سمجھتے ہیں اور یہی فیصلہ ہماری اشاعت التوحید والسنۃ کا ہے۔

شرکاء اجلاس، تائید بابت فیصلہ حکیم الاسلام قاری محمد طیب رحمہ اللہ

۱۱/ربیع الاول ۱۴۲۶ھ بمطابق ۲۱/اپریل ۲۰۰۵ء جامعہ عربیہ اشاعت القرآن حضرو

- (۱) شیخ الحدیث مولانا عبدالغنی صاحب دامت فیوضہم (جلالیہ)، (۲) استاذ العلماء، استاذ المکرم حضرت مولانا عبدالرؤف صاحب غنی عنہ (شاہ ڈیر)، (۳) شیخ الحدیث مولانا ظہور الحق صاحب مدظلہ العالی (دامان)، (۴) حضرت مولانا قاری سعید الرحمن صاحب مدظلہ (شیخ الحدیث جامعہ اسلامیہ کشمیری روڈ صدر راولپنڈی)، (۵) حضرت مولانا محمد امتیاز خان صاحب مدظلہ (شیخ الحدیث لالہ رخ واہ کینٹ)، (۶) حضرت مولانا رشید احمد

صاحب مدظلہ (شیخ الحدیث مہتمم جامعہ تعلیم الاسلام کامل پور موسیٰ ضلع انک)، (۷) استاذ العلماء حضرت مولانا اظہار الحق صاحب مدظلہ (جلالیہ)، (۸) مولانا سیف الرحمن صاحب مدظلہ (شیخ الحدیث جامعہ تعلیم الاسلام کامل پور ضلع انک)، (۹) یادگار اسلاف مولانا غلام یحییٰ صاحب مدظلہ (زتوپہ)، (۱۰) مولانا فضل واحد صاحب مدظلہ شیخ الحدیث مہتمم (دارالعلوم تعلیم القرآن و بیہ ضلع انک)، (۱۱) استاذ العلماء مولانا محمد یوسف شاہ صاحب مدظلہ (مدرسہ فیض القرآن ہارون)، (۱۲) مولانا حافظ غلام سرور صاحب مدظلہ (مدرسہ تعلیم القرآن غورخشی)، (۱۳) استاذ العلماء مولانا عبدالمتین صاحب مدظلہ (مہتمم و استاذ حدیث مدرسہ جابر بن عبداللہ زتوپہ)، (۱۴) مولانا صاحبزادہ محمد ابراہیم صاحب مدظلہ (مدرسہ نصیریہ غورخشی)، (۱۵) حضرت مولانا حفیظ الرحمن صاحب مدظلہ (استاذ حدیث جامعہ تعلیم الاسلام کامل پور موسیٰ انک)، (۱۶) مولانا محمود الحسن توحیدی صاحب (جامعہ توحیدیہ زتوپہ)، (۱۷) حضرت مولانا ابوالکلام صاحب (خطیب مسجد خفیہ جدید قبرستان ڈھوک الہی بخش راولپنڈی)، (۱۸) قاری محمد اسماعیل رشیدی صاحب کامل پوری (خطیب مرکزی جامع مسجد برہنگم انسپکٹر اسلامی مدارس برطانیہ)، (۱۹) مولانا عبداللہ صاحب (استاذ حدیث جامعہ تعلیم الاسلام کامل پور موسیٰ ضلع انک)، (۲۰) مولانا عبدالحق صاحب (مہتمم جامعہ قاسمیہ انوار القرآن زتوپہ)، (۲۱) مولانا مفتی محمود الحسن صاحب (مہتمم اظہارالعلوم جلالیہ ضلع انک)، (۲۲) مولانا ظہور الحق صاحب (مہتمم دارالعلوم معارف القرآن حسن ابدال)، (۲۳) قاری عبدالرحیم صاحب (مہتمم و استاذ القراء تعلیم القرآن فتح جنگ)، (۲۴) حضرت مولانا شمس العارفین صاحب (تلمیذ شیخ القرآن غورخشی مقیم انگلینڈ)، (۲۵) مولانا قاری چن محمد صاحب (استاذ حدیث جامعہ عربیہ اشاعت القرآن حفرو)، (۲۶) مولانا محمد جان صاحب (استاذ حدیث جامعہ عربیہ اشاعت القرآن حفرو)، (۲۷) مولانا محمد نعیم صاحب (مدرس جامعہ عربیہ اشاعت القرآن حفرو)، (۲۸) مولانا فتح محمد صاحب (مدرسۃ البنات انک)، (۲۹) مولانا عبدالرؤف صدیقی صاحب (مہتمم مدرسۃ البنات الکوثر مسجد ایف ۳ واہ کینٹ)، (۳۰) مولانا محمد شعیب صاحب (خطیب غازی)، (۳۱) مولانا نعیم معاویہ صاحب (مدرسہ جامعہ قاسمیہ انوار القرآن زتوپہ)، (۳۲) مولانا فضل داد صاحب (مدرس جامعہ عربیہ اشاعت القرآن حفرو)

(۳۳) مولانا قاری فتح محمد صاحب (مدرس جامعہ صمدیہ واہ کینٹ)، (۳۴) مولانا محمد انعام صاحب (مدرس جامعہ تعلیم الاسلام کامل پور موسیٰ انک)، (۳۵) مولانا علی اکبر صاحب (مدرس اشاعت القرآن گاؤں ساماں انک)، (۳۶) مولانا شوکت صاحب (مدرس جامع مسجد کالوکلان)، (۳۷) مولانا حفیظ احمد صاحب (مدرس جامعہ عربیہ اشاعت القرآن حفرو)، (۳۸) مولانا عمر فاروق خٹک صاحب (ایضاً)، (۳۹) مولانا محمد بنیامین صاحب (ایضاً)، (۴۰) مولانا رضوان احمد صاحب (ایضاً)، (۴۱) مولانا قمر الاسلام (ایضاً)، (۴۲) مولانا قاری نصیر احمد صاحب (ایضاً)، (۴۳) مولانا محمد عزیز صاحب (ایضاً)، (۴۴) مولانا محمد اسماعیل صاحب (مدرس مسجد سیدنا امیر معاویہ ہیراد)، (۴۵) مولانا محمد جمیل الرحمن صاحب (خطیب مسجد شیر بہادر ڈاکٹر والی حفرو)، (۴۶) مولانا محمد زبیر صاحب (خطیب مسجد امیر حمزہ حفرو)، (۴۷) مولانا ضیاء الحق صاحب (خطیب مکی مسجد ۱۲۲ یریا واہ کینٹ)، (۴۸) مولانا محمد یعقوب خان صاحب (مدرس جامعہ عثمانیہ خلوانی ضلع انک)، (۴۹) مولانا ابرار صاحب (مدرس جامعہ تعلیم الاسلام کامل پور موسیٰ ضلع انک)، (۵۰) قاری محمد ریاض صاحب (مہتمم جامعہ عثمانیہ حفظ القرآن کامل

پوری موسیٰ)، (۵۱) مولوی حامد علی رحمانی صاحب (خطیب بلال مسجد پٹھان کالونی حضرو)، (۵۲) قاری مولانا اظہار الحق صاحب (صدر مدرس درجہ کتب تحفیظ القرآن لمہو)، (۵۳) مولانا حافظ غلام مرتضیٰ صاحب (مدرس تحفیظ القرآن لمہو)، (۵۴) مولانا حافظ عبدالرحمن صاحب (خطیب مسجد عثمان غنی نرتوپہ)، (۵۵) مولانا قاری ساجد محمود صاحب (مدرس جامعہ جواہر القرآن برہ زئی)، (۵۶) مولانا قاری محمد اکرم صاحب (مدرس جامعہ جابر بن عبداللہ نرتوپہ)، (۵۷) مولانا قاری محمد الیاس صاحب (مدرس جامعہ قاسمیہ انوار القرآن نرتوپہ)، (۵۸) مولانا محمد زبیر صاحب (ایضاً)، (۵۹) مولانا سلطان احمد صاحب (ایضاً)، (۶۰) مولانا محمد صدیق صاحب (ایضاً)، (۶۱) مولانا قاری نظام الدین صاحب (ایضاً)، (۶۲) مولانا محمد طاہر صاحب (ایضاً)، (۶۳) مولانا عبید الرحمن صاحب (ایضاً)، (۶۴) مولانا قاری سعید الرحمن صاحب (مدرس مدرسہ رشیدیہ تعلیم القرآن ملک مالا)، (۶۵) مولانا حاجی داؤد خان صاحب (ایضاً)، (۶۶) مولانا محمد ادریس صاحب (ایضاً)، (۶۷) حافظ محمد ادریس بن شیخ الحدیث مولانا عبدالقدیر عیسیٰ (مدرس مدرسہ قدیریہ مؤمن پور)، (۶۸) مولانا محمد ثار صاحب (مدرس مدرسہ معارف القرآن حسن ابدال)، (۶۹) مولانا دوست محمد صاحب (مدرس مدرسہ اسلامیہ رحمانیہ بہودی)

(۷۰) قاری محمد عثمان صاحب (خطیب جامع مسجد بہودی)، (۷۱) مولانا قاری محمد ابراہیم صاحب (خطیب واہ کینٹ)، (۷۲) مولانا قاری عمر فاروق صاحب (مدرس جامعہ اسلامیہ جواہر العلوم برہ زئی)، (۷۳) قاری محمد فریدون صاحب (خطیب جامع مسجد امیر معاویہ حمید)، (۷۴) مولانا عبدالغفور صاحب (خطیب جامع مسجد قلندر آباد ایبٹ آباد)، (۷۵) مولانا عبدالصبور صاحب (خطیب مرکزی جامع مسجد قلندر آباد ایبٹ آباد)، (۷۶) مولانا عبدالقدوس صاحب (مدرس شہباز گڑھ)

(۷۷) سفیر اسلام علامہ سید عبدالمجید ندیم شاہ صاحب مدظلہ اور ان کے درج ذیل تائید کلمات:

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم اما بعد!

ہمارے اسلاف علیہ السلام کا فکر ہمارا بہترین رہنما ہے اور ان مختصین پر اعتماد ہماری خوش بختی کی اساس ہے۔ زیر نظر مسئلہ میں مادر علمی دارالعلوم دیوبند کے مسئول ان کے ساتھ پاکستان کے معتمد اکابرین کے فیصلہ کے سامنے کسی قسم کی لب کشائی نہیں ہونی چاہئے۔ حالات کا جبر ہمیں ان سنگین حالات کی طرف متوجہ کرتا ہے جو اس وقت امت مسلمہ کو درپیش ہیں۔ اللہ ہمیں عصر حاضر کے فتنوں سے محفوظ رکھے۔ (آمین)

(۷۸) حافظ محمد صدیق صاحب (خادم جامعہ تعلیم القرآن مدنی مسجد واہ کینٹ و ناظم اعلیٰ جامعہ اشاعت الاسلام انک)، (۷۹) مولانا حافظ محمد زاہد صاحب (خطیب جامع مسجد بہودی)، (۸۰) حافظ محمد عبداللہ صاحب، خطیب جامع مسجد حمید، (۸۱) قاری محمد ریاض شاہ (مدرسہ صدیقیہ عدلائی)، (۸۲) حافظ محمد نعمان صاحب (محلہ عظیم خان حضرو ضلع انک)، (۸۳) مولوی محمد زمان صاحب (فاضل وفاق المدارس و اشاعت القرآن غور خشعی مقیم انگلینڈ)، (۸۴) مولانا عبدالقیوم قریشی صاحب (سابق خطیب جامع مسجد انک مدیر ماہنامہ تعلیم القرآن راولپنڈی) یہ کل ۸۴ علماء ہیں جنہوں نے مذکورہ فیصلہ پر دستخط کئے ہیں۔ ان علماء کرام نے اس فیصلہ پر دستخط کرتے ہوئے جو موقف اختیار کیا ہے اور جس کی وضاحت شیخ الحدیث حضرت مولانا عبدالسلام صاحب مدظلہ نے اپنے رسالہ میں تحریری طور پر فرمائی ہے۔ اس موقف کی درج ذیل چار شقیں ہیں۔

(۱) اکابرین علماء دیوبند کے متعدد فتاویٰ سے یہ ثابت کیا گیا ہے کہ آنحضرت ﷺ پر کل نفس ذائقۃ الموت کے ضابطہ خداوندی کے مطابق موت آئی اور اس میں کسی کا کوئی اختلاف نہیں۔

(۲) آنحضرت ﷺ اپنے روضہ اقدس میں بہ تعلق روح حیات ہیں اور عند القبر پڑھا جانے والا صلوة وسلام سنتے ہیں اور یہ امت کا اجماعی مسئلہ ہے۔

(۳) عذاب اور راحت قبر جسم کو بہ تعلق روح ہوتے ہیں۔ یہی جمہور اہل سنت والجماعت کا عقیدہ ہے۔

(۴) قطب الارشاد حضرت مولانا رشید احمد گنگوہی رحمہ اللہ کے فتاویٰ رشیدیہ، شیخ الحدیث مولانا محمد زکریا رحمہ اللہ کی تقریر بخاری شریف اور حکیم الامت حضرت مولانا اشرف علی تھانوی رحمہ اللہ کی تصنیف کے حوالہ سے یہ ثابت کیا گیا ہے کہ عام اموات کے سماع کا مسئلہ امت کے اندر عہد صحابہؓ سے اختلافی ہے۔

ہمارے خیال میں حضرت مولانا عبدالسلام صاحب مدظلہ اور ان کی تائید کرنے والے علماء کرام کے موقف کی مذکورہ چاروں شقیں حقیقت پر مبنی اور مسلک دیوبند کے عین مطابق ہیں۔ جن سے کوئی صحیح العقیدہ شخص انکار و انحراف کی جسارت نہیں کر سکتا۔ ان علماء کرام کا یہ فیصلہ وقت کی اہم ترین ضرورت ہے اور ہم ان کے اس فیصلہ کا خیر مقدم کرتے ہیں اور جمعیت اشاعۃ التوحید کے دیگر حضرات سے بھی امید رکھتے ہیں کہ وہ بھی وقت کی نزاکت کا احساس کرتے ہوئے ان علماء کرام کے فیصلہ سے اتفاق کریں گے۔ خدا تعالیٰ حق سمجھنے، حق قبول کرنے اور حق پر عمل کرنے کی توفیق بخشے۔ آمین!

امام المؤمنین، رئیس المفسرین حضرت مولانا حسین علی رحمہ اللہ والی بکھروی کا عقیدہ

☆ ”جب منکر نکیر میت کے پاس آتے ہیں تو اس میت میں روح ڈال دی جاتی ہے۔ پھر اس کو بٹھایا جاتا ہے جب اس سے سوال ہو چکتا ہے تو پھر اس کی روح بلا تکلیف نکال لی جاتی ہے۔“ (تحریرات حدیث ص ۲۵۷)

☆ ”سو جائز ہے کہ قبر میں سوال و عذاب اور راحت مومن اور کافر کے بعض جسم سے متعلق ہونا کہ سب اجزاء سے اور یہ بھی کہا گیا ہے کہ اللہ تعالیٰ قبر کی تنگی اور سوال کے لئے ان متفرق اجزاء کو جمع کر دیتا ہے۔ جیسا کہ وہ حشر کے دن ایسا کرے گا۔“ (ایضاً ص ۲۵۷)

☆ ”آنحضرت ﷺ نے فرمایا کہ جس شخص نے میری قبر کے پاس درود شریف پڑھا تو میں خود سنتا ہوں اور جس نے دور سے درود شریف پڑھا تو مجھے پہنچایا جاتا ہے۔“ (ایضاً ص ۲۱۱)

شیخ القرآن حضرت مولانا غلام اللہ خان رحمہ اللہ کا عقیدہ

”تعلق (روح کا جسم کے ساتھ) باقی ہے۔ چنانچہ فتح العزیز کی عبارت مذکورہ بالا میں مصرح ہے وتعلقہمہر نیز ارواح را می باشد۔ قبر کے ساتھ تعلق باقی ہے تو اجساد کے ساتھ خود باقی اور فقہاء کرام نے بھی تصریح کی ہے کہ معموم وغیرہ میں اجساد کو بھی شمولیت ہے اور وہ اسی بقائے تعلق پر مبنی ہے۔ البتہ اس تعلق کی کیفیت ہمیں معلوم نہیں ہے اور نہ یہ ثابت ہے کہ یہ تعلق مثل تعلق دنیا کے ہے۔ کئی اکابر علماء دیوبند نے اپنی تحریروں میں تصریح کی ہے کہ عند القبر انبیاء علیہم السلام کا سماع بلاشبہ ثابت ہے۔ خصوصاً سید الانبیاء علیہم السلام کا مقام بہت بلند ہے۔ آپ کے سماع میں تو کچھ شبہ ہی نہیں۔“ (ماہنامہ تعلیم القرآن راولپنڈی ستمبر ۱۹۵۹ء ص ۱۱)

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءُ فِي قُبُورِهِمْ يُصَلُّونَ (الحدیث)

علامہ ابوبکر بن محمد کا عقیدہ حیات النبی

اور

مولانا عطاء اللہ بن عبدالمولی

ترجمہ و تالیف

تحقیق و تالیف:

حضرت مولانا عبدالحق خان بشیر نقشبندی
امیر جمعیت السنۃ والجماعت ضلع گجرات